

LAQGHA ANNWALI ĠENERALI – 2013

Id-dsatax –il laqgħa annwali Ġenerali għas-sena 2013 inżammet fis-sala tal-Kunsill Lokali tar-Rabat Għawdex, nhar il-Hamis, 10 ta' Jannar 2013 fis-18.30.

Preżenti:

Marcell Tabone Viċi Sindku, u l-membri Joseph Debrincat, Michel Buttigieg, Josef Schembri u Carmel Theuma u s-Segretarju Eżekuttiv.

Skuzati: s-Sindku Dr. Samuel Azzopardi u Dr. Michael Portelli.

Talba:

Wara t-talba ġew l-approvati l-minuti tal-laqgħa tas-sena li għaddiet.

Rapport tas-Sindku:

Billi s-Sindku kien indispot, intwera filmat fejn hu qara rapport dettaljat ta' xogħlijiet li komplew u twettqu matul is-sena 2012.

Interventi mill-Pubbliku:

1. Tressaq ilment li fi Pjazza San Frangisk ma jkunx hemm gwardjani lokali. Inġibdet l-attenzjoni li f'din il-pjazza hemm is-cctv.
2. Ilment li tressaq kien jirrigwardja l-istat hażin ta' Triq Vajringa. Dan minn meta ġie konċess li l-vetturi tqal jgħaddu anke' mill-ewwel parti ta' din it-triq u l-parti ta' fuq ta' Triq Repubblika ingħalqet għall-vetturi tqal.
3. Ilment iehor jirrigwardja Triq Karita' u Pjazzetta Patri Akkurju Xerri li huma toroq pedonali. Minnhom jagħaddu bosta vetturi u muturi li mhux suppost jidhlu. Ġie sugġerit li jinżebghu il-kaxxi tal-parkeġġ u jkun hemm aktar il-presenza tal-gwardjani lokali.
4. Ilment simili għal dak ta' punt numru 3 jirrigwardja Triq Aġius De Soldanis. Din ukoll hi triq pedonali li fiha jidhlu diversi vetturi li mhux suppost jidhlu.
5. Tressaq sugġeriment biex tehel bozza ġdida fil-bidu ta' Triq Mons. Ġużeppi Farrugia n-nahha t'isfel ta' Triq Palma. Dan peress li l-bozza *central hanging* li kien hemm fl-*area* tnehhiet u minflok tpoġġiet fi Triq Palma. Dan bil-konsegwenza li fil-bidu ta' Triq Mons. Ġużeppi Farrugia m'hemmx dawl biżżejjed.
6. Dwar l-*area* tat-toroq Dun Karl Bondi, Aġius De Soldanis, Palma u Mons. Ġużeppi Farrugia, reġa' tressaq ilmenti li s-sorveljanza tal-Pulizija bil-lejl waqt il-*weekends* m'għadiex kif kienet qabel.



Wara din id-diskussjoni, l-Viċi Sindku gharraf lill-pubbliku li dawn is-suggerimenti jiġu diskussi fl-laqgħa tal-Kunsill sabiex tittiehed azzjoni. Hu rringrazzja lil kull min ha nteress jattendi u jagħti l-opinjoni tiegħu waqt din l-laqgħa li ntemmet f'id-21.00.

Av Samuel Azzopardi
Sindku

Miriam Attard
Seg. Ezekuttiv